

वर्ष 8 अंक 70
पृष्ठ 18+4=22
रांची, रविवार
25 अप्रैल, 2010
नगर संस्करण*
मूल्य 4.00 रुपये

विश्व का सर्वाधिक पढ़ा जाने वाला अखबार

दैनिक जागरण

www.jagran.com

झारखंड • बिहार • पश्चिम बंगाल • उत्तर प्रदेश • दिल्ली • मध्य प्रदेश • हरियाणा • उत्तराखंड • पंजाब • जम्मू-कश्मीर • हिमाचल प्रदेश से प्रकाशित

टाटा, नेहरू के बाद जिंदल

विकास की दौड़ में शामिल होने

लायक बनें : शिवू

झारखंड का सपना पूरा न हो सका : वीरभद्र

हम और पिछड़ापन बर्दाश्त करने की स्थिति में नहीं : सुबोध

जेएसपीएल को इन्सेन्टिव दे सरकार : सीपी सिंह

रामगढ़ का बलकुदरा मेगा प्रोजेक्ट राष्ट्र को समर्पित



रामगढ़ में जेएसपीएल के राड मिल के उद्घाटन समारोह में मुख्यमंत्री शिवू सोरेन, वीरभद्र सिंह व नवीन जिंदल।

रामगढ़, जासं : टाटा और नेहरू के बाद जिंदल समूह ने झारखंड में मेगा स्टील प्रोजेक्ट की शुरुआत कर झारखंड के इतिहास में एक नया मील का पत्थर स्थापित किया है। जमशेदजी टाटा ने 1908 में जमशेदपुर में और भारत के प्रथम प्रधानमंत्री पं. जवाहरलाल नेहरू ने 1964 में बोकारो में स्टील प्लांट का शुभारंभ कर इस पिछड़े क्षेत्र के विकास का सपना संजोया था, इसी सपने को नया आयाम देते हुए मुख्यमंत्री शिवू सोरेन ने पतरातू के निकट बलकुदरा में शनिवार को जिंदल समूह के छह एमटी के मेगा स्टील प्रोजेक्ट की प्रथम इकाई को राष्ट्र को समर्पित किया। इस अवसर पर उन्होंने विकास की आधुनिक दौड़ में शामिल होने लायक नई पीढ़ी तैयार करने का आह्वान किया। मुख्यमंत्री ने कहा, हालांकि कारखाने विस्थापन भी देते हैं लेकिन विकास के ये प्रतिमान भी हैं। कोई यह सोचे कि कारखाने में उसकी जमीन चली जाने मात्र से पैसे और नौकरी ले वह विकसित हो जाएगा तो यह संभव नहीं। उसे उस लायक अच्छा इंजीनियर, डाक्टर और अन्य प्रोफेशनल बनना भी होगा। यह ■ शेष पृष्ठ 15 पर

एमओयू जमीन पर उतरे तो रोजगार की बाढ़

- जेएसपीएल बलकुदरा क्षमता, रोजगार
- 6 एमटी, 16,000
- जेएसपीएल आसनबनी क्षमता, रोजगार
- 5 एमटी, 13,000
- आर्सेलर मित्तल क्षमता, रोजगार
- 12 एमटी, 30,000
- टाटा स्टील क्षमता, रोजगार
- 12 एमटी : 30,000
- जेएसडब्ल्यू स्टील क्षमता, रोजगार
- 10 एमटी : 25,000

इरादे हों बुलंद तो दीवारों से निकलते हैं रास्ते



जेएसपीएल के एमडी को प्रतीक चिह्न देते कंपनी के आनंद गोयल व अभिजीत।

शुरुकंडा/बासल : अगर इरादे बुलंद हो तो दीवारों में भी रास्ते निकाले जा सकते हैं। यही युक्ति चरितार्थ करती है जिंदल स्टील एंड पावर लिमिटेड की वायर राड मिल का शुभारंभ। जेएसपीएल के एमडी नवीन जिंदल के कुशल नेतृत्व व बुलंद इरादों के कारण ही जेएसपीएल की बलकुदरा पतरातू में छह मिलियन टन स्टील प्लांट की प्रथम इकाई वायर राड मिल बायदे के अनुरूप निर्धारित समय से पहले शुरुआत हुआ। इसी उक्ति के शुभारंभ के साथ लोकप्रिय समारोह में चलचित्र के माध्यम से जेएसपीएल के कार्य, लक्ष्य, गतिविधियों को विस्तृत रूप से लोगों को बताया गया। इस फिल्म में जेएसपीएल के संस्थापक स्व. ओपी जिंदल उर्फ बाउजी के प्रारंभिक कार्यों से लेकर वर्तमान गतिविधियों सहित भविष्य के उद्देश्यों को बताया गया। इसके लिए वकायदा मंच के पीछे एक बहुत बड़ा स्क्रीन सहित करीब दो दर्जन बड़ी एलसीडी स्क्रीन टीवी लगाया गया था। फिल्म के माध्यम से जेएसपीएल द्वारा निर्वाचन किये जा रहे सामाजिक दायित्वों की भी जानकारी दी गई। जेएसपीएल के उद्घाटन समारोह में इस प्रस्तुति को उपस्थित लोगों ने खूब सराहा व ताली बजाकर स्वागत किया।